

حسن انتخاب

## سنا چلا گیا

نصر اللہ خاں

جناب نصر اللہ خاں ایک کھنڈہ مشق اور بزرگ صحافی ہیں مولانا ظفر علی خان مرحوم کے دبستان صحافت میں ان کی تربیت ہوئی، ان کی یہ تحریر کوئی چالیس برس پرانی ہے اور جمید لاہوری مرحوم کے نکل ان میں چھپی تھی مگر تفسیرات زمانہ کے باوجود آج بھی تروتازہ ہے۔ لیجئے آپ بھی پڑھیے۔ (ادارہ)

کیوں صاحب! نور محمد میمن کا مزار کہاں ہے؟

وہ دیکھئے سامنے!..... لیکن یہ اتنے سارے پھول کیا ہوں گے؟

میں یہ پھول ان ہزاروں نور محمد میمنوں کے مزار پر چڑھاؤں گا جو اس نور محمد سے پہلے مارے گئے۔  
کوئی اور نور محمد میمن بھی تھے؟

خاموش! اس شہر خموشاں میں نور محمد میمنوں کی جموریت ہے۔ اور اس شہر خموشاں سے باہر ان کے نام پر حکومت کی جاتی ہے۔

لیکن ان نور محمد میمنوں کو کس نے مارا؟

کتنے بھولے ہو! تم آدمی ہو یاوزیر! اتنا بھی نہیں جانتے! یہ پوچھو کہ کس نے نہیں مارا۔ کالے چوروں نے مارا، خود غرض لیڈروں نے حصول جاہ پر قربان کیا۔ افسروں کی افسری نے گلا گھونٹا۔ ماتحتوں کے تساہل نے مارا۔ اقربا پوری نے ہلاک کیا۔ صوبہ پرستی نے خنجر گھونٹا۔ جو بیچ رہے تھے انہیں سیلاب نے لیا اور قحط نے دیوچا۔

پھر تو یہ پھول بست کھم ہیں.....

میری آنکھوں میں کچھ آنسو بھی باقی ہیں۔

چند اشعار ملاحظہ فرمائیے!

عرض کیا ہے کہ

صبح	تورام	سے گزرتی	ہے
رات	بہر	سے گزرتی	ہے
عاقبت	کی	خبر	خدا جانے
اب	چچاسام	سے گزرتی	ہے

یہ رام اور مام اور سام کون بزرگ ہیں جناب؟

یہ تینوں اس بندہ حقیر و پر تقصیر کے چچا ہیں قبل!

ایک زمانہ تھا کہ ایشیاء میں ابا حضور کی عظمت و شوکت کا غفلت تھا۔ لیکن آج ان کی جاگیر ان تینوں بچاؤں کے تصرف میں ہے۔

اور ابا حضور کیا کر رہے ہیں؟

ابا حضور یہ سوچ رہے ہیں کہ وہ کیا کریں؟ جس کے پاس کرنے کو کچھ نہیں ہوتا وہ سوچتا ہے۔ اور جو سوچ کر کچھ کر نہیں سکتا وہ منصوبے بناتا ہے۔ ابا حضور نے منصوبہ بائی کا بہت بڑا کارخانہ قائم کیا ہے۔ یہ کارخانہ ایشیاء کا سب سے بڑا کارخانہ ہے۔

ان منصوبوں سے کچھ مل جاتا ہوگا؟

یہ منصوبے تو توشہ آخرت ہیں حضور! مسلمان وہ ہے جو آخرت کے خواب دیکھتا ہے۔

پھر گزر بسر کیسے ہوتی ہے؟ چھ ماہ نام مدد نہیں کرتے؟

چھ ماہ نام کا سا یہ ہی کافی ہے۔ وہ اپنی دکان کی ہر چیز ہمارے ہاتھ چیتے ہیں۔

منافع بھی لیتے ہوں گے؟

منافع نہ لیں تو تجارت کیسے چلے!

اپنے بستیجے سے منافع؟

اسی منافع پر تو چھ ماہ بستیجے کا رشتہ قائم ہے سرکار۔

اور چھ ماہ کیسے ہیں؟

چھ ماہ نام کے کیا کھنڈے ڈالروں کی ایسی تلخ شراب پلانے ہیں کہ سارا غم غلط ہو جاتا ہے۔ جی بھر کر مدد کرتے ہیں۔

چھ ماہ نام یہ چاہتے ہوں گے کہ آپ جلد از جلد اپنے پیروں پر کھڑے ہو جائیں؟

جی نہیں وہ چاہتے ہیں کہ میں جلد از جلد ان کے پیروں پر کھڑا ہو جاؤں!

ان کے پیروں پر؟

جی ان کے پیروں پر۔ اگر میں اپنے پیروں پر کھڑا ہو گیا تو پھر ان کے بین الاقوامی پیر کیا ہوں گے۔

اچھا چھ ماہ نام کیسے ہیں؟

ہر سے رام اندر سے راوہ ہیں سرکار۔! میری کامناؤں کی بے شمار سیناؤں کو دو بانے بیٹھے ہیں۔

کوئی ہنومان ڈھونڈ لکالو۔

دور کے ہنومان راوہ کے سسگی ساتھی ہیں سرکار۔

رام تمہارے گلے چھ ماہ نام؟

جی نہیں وہ میرے بچیرے بھائی ہیں۔ ذرا قد میں مجھ سے بڑے ہیں۔

پھر تم انہیں چھ ماہ نام کیوں کہتے ہو؟

ہر محکوم بستیجا اور ہر آزاد چھ ماہ نام سرکار۔

لیکن تم کس کے محکوم ہو؟

میں اپنا محکوم ہوں اور جو اپنا محکوم ہوتا ہے وہ سب کا محکوم ہوتا ہے۔

لیکن تمہاری زبان تو بہت تیز ہے؟

لیکن پاؤں بہت کمزور ہیں۔ اسی لیے ایک نہ ایک چپاکی اٹھی پکڑ کر یہاں پیاں چلنا ہی پڑتا ہے۔

اور سنو! سرخ فام بھی تو تمہارے چچا ہیں؟

وہ تو میرے چچاؤں کے بھی چچا ہیں سرکار۔

وہ کیسے ہیں؟

وہ سرخ کمبل اور تھمتے ہیں اور دو سروں کو بھی اڑھاتے ہیں۔ جو کوئی اس کمبل میں آجاتا ہے وہ کمبل

چھوڑنا چاہتا ہے لیکن کمبل اسے نہیں چھوڑتا۔

چچا سرخ فام کا مشفقہ کیا ہے؟

شاعری کرتے ہیں قصیدے کہتے ہیں۔

کس کی شان میں؟

خود اپنی شان میں وہ دنیا کے سیاست کے منصور ہیں۔ منصور انا اللہ کہ کر سولی پر چڑھ گیا لیکن چچا سرخ فام انا ولا میری

کافرہ لگاتے ہیں اور اپنے مخالفوں کی گردن درانتی سے کاٹتے ہیں۔

درانتی؟

جی ہاں درانتی! یہ درانتی چچا سرخ فام کی عظمت و جلال کی جڑ اور ان کے حفظ و بقا کی ضامن ہے سرکار۔ جب مزدور کے

ہاتھ میں تھی تو جاندی سونے کے انہار کاٹ کر لاتی اور یہ انہار غریبوں میں تقسیم ہوتے۔ چچا سرخ فام کے ہاتھ میں

ہے تو خون اگل رہی ہے۔

لیکن میاں صاحب زاوے یہ چچاؤں کا قصہ کیا لے بیٹھے۔ کچھ اپنی سناؤ؟

یہ سناؤ تم ان چچاؤں میں سے کس چچا کے ساتھ ہو؟

تھوڑا سا چچا نام کے ساتھ اور تھوڑا سا چچا سام کے ساتھ۔

اور اپنے ساتھ؟

سرکار اس تصور ہی میں الاقوامی زندگی میں اتنی بڑی فرصت کے نصیب کہ کوئی اپنا ساتھ بھی دے۔

پھر تمہارے گھر کی حالت کیسے سدھرے گی؟

مسلمان کا کوئی گھر نہیں۔ کوئی وطن نہیں۔ جس زمین پر اس کا ہوائی جہاز اترے وہی اس کا وطن ہے۔ ایک بندہ مومن

کی پہچان اس کا بینک بیلنس ہے۔ اور اس کا وطن پورا "اسٹریٹنگ ایریا"

